



# झारखण्ड गजट

## असाधारण अंक

### झारखण्ड सरकार द्वारा प्रकाशित

---

संख्या 785      राँची, रविवार, 10 अश्विन, 1938 (श०)  
2 अक्टूबर, 2016 (ई०)

---

कार्मिक, प्रशासनिक सुधार तथा राजभाषा विभाग ।

-----  
संकल्प  
23 सितम्बर, 2016

संख्या-5/आरोप-1-23/2015 का०- 8256-- चूँकि झारखण्ड के राज्यपाल को यह विश्वास करने का कारण है कि श्री प्रविण रोहित कुजूर (प्रथम बैच, गृह जिला-राँची), के प्रखण्ड विकास पदाधिकारी, मयूरहंड चतरा के पद पर कार्यवधि में बिना अनुमति के मुख्यालय से अनधिकृत रूप से अनुपस्थित रहने, सरकारी सेवक आचरण के प्रतिकूल कार्य करने, लापरवाही तथा स्वेच्छाचारित बरतने एवं उच्चाधिकारी के आदेश की अवहेलना करने संबंधी आरोप, जैसा कि उपायुक्त-सह-जिला दण्डाधिकारी, चतरा के पत्रांक-269/स्था०, दिनांक 6 मई, 2015 द्वारा प्रपत्र- 'क' में प्रतिवेदित है, प्रथम दृष्ट्या प्रमाणित पाया गया है ।

2. अतः श्री कुजूर के विरुद्ध प्रपत्र- 'क' में गठित आरोपों की जाँच हेतु झारखण्ड सरकारी सेवक (वर्गीकरण, नियंत्रण एवं अपील) नियमावली, 2016 के नियम-17(2) के तहत विभागीय कार्यवाही संचालित किए जाने का निर्णय लिया गया है ।

3. तदनुसार एतद् द्वारा श्री कुजूर को आदेश दिया जाता है कि इस संकल्प के प्राप्त होने की तिथि से पन्द्रह दिनों के अंदर जाँच हेतु नीचे नियुक्त संचालन पदाधिकारी के समक्ष उपस्थित होकर लिखित बचाव बयान उनके (संचालन पदाधिकारी के) समक्ष प्रस्तुत करें तथा उसकी प्रतिलिपि इस विभाग को भी उपलब्ध कराएँ ।

4. श्री कुजूर द्वारा संचालन पदाधिकारी के समक्ष समर्पित किए जाने वाले लिखित बचाव बयान में जिन आरोपों को स्वीकार नहीं किया जाएगा, उन आरोपों की जाँच के लिए झारखण्ड के राज्यपाल श्री विनोद चन्द्र झा, सेवानिवृत्त भा०प्र०से०, विभागीय जाँच पदाधिकारी, झारखण्ड, नगर प्रशासन भवन, एच.ई.सी. गोलचक्कर, धुर्वा, राँची को संचालन पदाधिकारी नियुक्त करते हैं ।

5. श्री कुजूर के विरुद्ध विभागीय कार्यवाही के संचालन हेतु निदेशक, लेखा प्रशासन एवं स्वनियोजन, जिला ग्रामिण विकास अभिकरण, चतरा को उपस्थापन पदाधिकारी नामित किया जाता है ।

6. विभागीय कार्यवाही के प्रस्ताव में सरकार का आदेश प्राप्त है ।

झारखण्ड राज्यपाल के आदेश से,

**दिलीप तिर्की,**

सरकार के उप सचिव ।

-----